

31 ta' Jannar, 1959

Imhallee:—

Onor. Dr. W. Harding, K.M., B.Litt., LL.D.

Joseph Scerri

versus

Spiru Falzon

Ingurja — "Animus Injuriandi".

Hu veru, "in teoria", li f'certi cirkustanzi specifiki, jekk, b'riferenza ghal bniedem li jokkupa kariga gholja, tiqi profferita xi kelma li tattribwili xi mestjer iehor, jista' jkun hemm ingurja; dependentement, s'intendi, mix-xorta ta' mestjer li jissemma, u mill-kontest li fih jissemma, u mill-"animus" li bih tinghad dik il-kelma; imma, avvolja l-kwerelat ma jkunx qal il-kliem oggezzjonat b'x jaghmel kumpliment lill-kwerelant, jehtieg, b'x ikun hemm l-ingurja, li fil-kelma jew kliem profferiti jkun hemm xi addebitu li jesponi lil min hu kolpti biha ghad-disprezz, jew ghar-ridikolu, jew ghall-mibgheda ta' hadd iehor, u ma hux blizzefjed dak li jissejjah "harmless abuse". Kelma spjacevoli, li pero ma tistax tmiss b'xi mod ir-riputazzjoni jew rispettabilita tal-persuna li ghalha ikun dretta, jew li taghthiha malafama jew tirridikolaha, ma tikkostitwix ingurja.

Il-Qorti:— Rat il-kwerela u l-imputazzjoni fuqha bazata quddiem il-Qorti Kriminali tal-Magistrati ta' Malta talli l-kwerelat il-Belt Valletta, fit-18 ta' Gunju 1958, ingurja lill-kwerelant fil-kuritur tal-Qrati Superjuri;

Rat is-sentenza ta' dik il-Qorti tad-9 ta' Diembru 1958, li biha sabet lill-kwerelat hati skond il-kwerela u kkundannatu ghall-ammenda ta' 10s., u ddikjarat li s-somma ta' £20 ghaddiet a favur tal-Kuruna, u mponietlu garanzija g'dida fl-ammont ta' £30 biex ma jimmolestax lill-kwerelanti ghal zmien sitt xhur. L-ispejjez kontra l-kwerelat, barra dawk tas-seduta tat-28 ta' Ottubru 1958, li jibqghu ghall-kwerelant;

Rat ir-rikors tal-kwerelat Falzon, li bih appella mid-

decizjoni fuq imsemmija, u talab li tigi revokata u li hu jigi mehjus mill-imputazzjoni u piena;

Trattat l-appell;

Ikkunsidrat;

Hu pacifiku bejn kwerebant u kwerebant li l-kwistjoni kollha hi jekk il-kliem "Mela lahaq messaggier?" fil-kon-test li ntqala hussix jew le ngurjuzi;

Hu wkoll indubitat li l-kelma "messaggier" per se, sija jekk wiehed jifhem biha dak li jkollu mpjeg simili f'dipar-timent jew officina, sija jekk wiehed jifhem bias persuna li avventurament tiegu messagg minn persuna għall-oħra, ma hi affattu ngurjuza. Biex tkun tali jektiq li jkun hemm xi eirkustanzi speċjali li jagħtuha, in vija ta' "in-nuendo" jew xort'oħra, dak is-sens ingurjuz li per se ma għandhiex;

Il-fatti kienu, brevement, dawn. Kienu fil-kuritur ta' dawn il-Qrati l-kwerebant, il-Professor Dr. Victor Caruana konsulent tiegħu, il-kwerebant, u l-Avukat Dr. Tommaso Fenech u l-Professor Xuereb, konsulenti tal-kwerebant. Kien hemm anki l-Perit Carmelo Fenech. Il-Professor Caruana kien qiegħed jirreklama, għan-nom tal-kwerebant, xi hlas minn għand il-kwerebant, li kien qiegħed jgħid li hu ma kellu jagħti xejn lill-kwerebant. Mill-i jidher, hemm xi sub-koncessjonijiet enftewtiċi, u l-hlas li għandu jagħmej il-kwerebant lill-padrin dirett (stante awment fis-subcens) ma għandux isir direttament lill-padrin dirett, imma "tra-mite" l-kwerebant. Għalhekk il-kwerebant kien qed jgħid li ma għandu jagħti xejn lill-kwerebant, peress li, għall-idea tiegħu, ic-cens, jew subcens, hu dovut direttament lill-padrin dirett. Dottor Fenech allura spjegalu li hu kellu jhallas per mezz tal-kwerebant, u fuq hekk il-kwerebant qal il-kliem "Mela lahaq messaggier?";

Il-kwerebant hassu offiz, kif qal hu, għax mentri hu neguzjant, gie msejjah messaggier;

Hu veru in teorija li f'certi ċirkustanzi speċjali, jekk, b'riferenza għal bniedem li jokkupa kariga għolja, tigi profferita xi kelma li tattribwila xi mestjer ieħor, jista' jkun hemm ingurja; dipententement, s'intendi, mix-xorta ta' mestjer li jissemma, u mill-kontest li fih jissemma, u mill-"animus" li bih tingħad dik il-kelma;

Izda, fil-każ prezenti, hu ovvju li l-kwerelat ma riedx affattu jagħmel xi paragon bejn l-istat ta' neguzjant u l-istat ta' messaggier, apparti l-kwistjoni jekk, kieku stess ried jagħmlu, b'daqshekk kienx ikun hemm ingurja, stante l-fatt li ma hemm xejn degradanti fl-impieg ta' messaggier, li, onestament dizimpenjat, jirridonda ta' unur daqs kull impjeg ieħor. Però, kif ingħad, il-kwerelat lanqas ried jagħmel paragon simili, imma ried ifisser ruħu, wara l-ispejgazzjoni tal-avukat tiegħu, li allura, b'dak il-mod, il-kwerelant ikun qiegħed jagħmilha ta' messaggier bejn persuna waħda u l-padrin dirett;

Issa, il-Qorti ma għandha ebda dubju li b'dawn il-kliem il-kwerelat ma riedx jagħmel kumpliment lill-kwerelant, anki jekk wieħed ma jsegwix lill-kwerelant filli qal li, meta l-kwerelat qal dawk il-kliem, hu daħaq sardonikament u ddiriga ruħu lejha; biex ikun hemm ingurja, jeħtieġ li jkun hemm fil-kelma jew kliem profferiti xi addebitu li jesponi lil min hu kolpit biha għad-disprezz, jew għar-ridikolu, jew għall-mibgħeda ta' hadd ieħor, u ma hux biżżejjed dak li jissejjah "harmless abuse". F'dan il-każ, il-kwerelat uza kelma spjaċevoli, imma mhux kelma li tista' tmiss b'xi mod ir-riputazzjoni jew rispettabilità tal-kwerelant, jew tagħtieh mala fama jew tirridikolah;

Ġhalhekk tiddeċidi billi tilqa' l-appell, tirrevoka s-sentenza appellata, tiddikjara lill-kwerelat mhux fiati, u tilliberah mill-imputazzjoni. Stante ċ-ċirkustanzi tal-każ, l-ispejjeż taż-żewġ istanzi jibqgħu bla taxxa; id-dritt tar-Registru, però, fit-żewġ istanzi a kariku tal-kwerelant. Onorarju tad-difensuri "uti infra":—

Seduta 24.1.'59.....12s.;

Seduta 31.1.'59.....10s.